

گورنمنٹ کالج ویمین یونیورسٹی سیالکوٹ ایکٹ، 2012

(VII بابت 2013)

مندرجات

باب I

ابتدائیہ

1- مختصر عنوان اور آغازِ نفاذ

2- تعریفات

باب II

یونیورسٹی

3- قیام

4- یونیورسٹی کے افعال

5- یونیورسٹی تمام طبقات، عقائد و غیرہ کو یکساں مواقع فراہم کرے گی

6- دائرہ اختیار

باب III

یونیورسٹی کے افسران

7- یونیورسٹی کے افسران

8- چانسلر

9- معائنہ اور انکوائری

10- پرو چانسلر

11- وائس چانسلر

12- وائس چانسلر کے اختیارات

13- پرووائس چانسلسر

14- رجسٹرار

15- ٹریژر {خازن}

16- کنٹرولر امتحانات

17- تقرریاں

باب IV

یونیورسٹی کی اتھارٹیز

18- یونیورسٹی کی اتھارٹیز

19- سٹڈی کیٹ

20- سٹڈی کیٹ کے اختیارات اور فرائض

21- اکیڈمک کونسل

22- اکیڈمک کونسل کے اختیارات اور فرائض

23- بورڈ آف فیکلٹی

24- ایڈوانسڈ سٹڈیز اینڈ ریسرچ بورڈ

25- ایڈوانسڈ سٹڈیز اینڈ ریسرچ بورڈ

26- سلیکشن بورڈ

27- سلیکشن بورڈ کے افعال

28- فنانس اینڈ پلاننگ کمیٹی

29- فنانس اینڈ پلاننگ کمیٹی کے افعال

30- اتھارٹیز کی جانب سے کمیٹیوں کی تشکیل

باب V

قوانین موضوعہ {STATUTES}، ضوابط اور قواعد

31- قوانین موضوعہ {Statutes}

32- ضوابط

33- قواعد

باب VI

مالیاتی دفعات

34- یونیورسٹی فنڈ

35- بجٹ، آرڈر اور اکاؤنٹس

باب VII

متفرقات

36- سٹڈی کیٹ کو اپیل

37- مشکلات کا خاتمہ

38- تحفظ

گورنمنٹ کالج ویمین یونیورسٹی سیالکوٹ ایکٹ، 2012

(VII بابت 2013)

[5 جنوری، 2013]

گورنمنٹ کالج ویمین یونیورسٹی سیالکوٹ کے قیام کے لیے ایکٹ۔

تمہید۔ جب کہ یہ ضروری ہے کہ گورنمنٹ کالج ویمین یونیورسٹی سیالکوٹ کے قیام اور ضمنی معاملات کا بندوبست کیا جائے؛
اسے یوں وضع کیا جاتا ہے:-

باب I

ابتدائیہ

1- مختصر عنوان اور آغازِ نفاذ۔ (1) اس ایکٹ کا حوالہ بطور گورنمنٹ کالج ویمین یونیورسٹی سیالکوٹ ایکٹ، 2012 دیا جائے گا۔

(2) اس کا نفاذ فی الفور ہو گا۔

2- تعریفات۔ اس ایکٹ میں۔

(اے) "اکیڈمک کونسل" سے مراد یونیورسٹی کی اکیڈمک کونسل ہے؛

¹ یہ ایکٹ 27 دسمبر، 2012 کو پنجاب اسمبلی سے پاس ہوا؛ 3 جنوری، 2013 کو گورنر پنجاب نے اسے منظور کیا؛ اور مورخہ 5 جنوری، 2013 کو پنجاب گزٹ (غیر معمولی) میں صفحات 1983 تا 1995 پر شائع ہوا۔

- (بی) "الحاق شدہ کالج" سے مراد یونیورسٹی کے ساتھ الحاق شدہ کوئی کالج یا انسٹیٹیوٹ ہے؛
- (سی) "اتھارٹی" سے مراد یونیورسٹی کی کوئی اتھارٹی ہے؛
- (ڈی) "چیئر پرسن" سے مراد کسی شعبہ کا سربراہ، کسی ذیلی کالج کا پرنسپل یا کسی انسٹیٹیوٹ کا ڈائریکٹر ہے؛
- (ای) "چانسلر" سے مراد گورنر پنجاب ہے؛
- (ایف) "کمیشن" سے مراد ہائر ایجوکیشن کمیشن آرڈیننس، 2002 (LIII بابت 2002) کے تحت قائم کردہ ہائر ایجوکیشن کمیشن ہے؛
- (جی) "ذیلی کالج" سے مراد یونیورسٹی کے زیر انتظام و انصرام کوئی کالج ہے؛
- (ایچ) "کنٹرولر امتحانات" سے مراد یونیورسٹی کا کنٹرولر امتحانات ہے؛
- (آئی) "ڈین" سے مراد یونیورسٹی کی کسی فیکلٹی کا سربراہ ہے؛
- (جے) "شعبہ" سے مراد مجوزہ طریق کار کے مطابق یونیورسٹی کے زیر انتظام و انصرام کوئی تدریسی شعبہ ہے؛
- (کے) "فیکلٹی" سے مراد ایک یا ایک سے زیادہ شعبہ جات، انسٹیٹیوٹس یا ذیلی کالجوں پر مشتمل یونیورسٹی کی انتظامی اور تعلیمی اکائی ہے؛
- (ایل) "حکومت" سے مراد حکومت پنجاب ہے؛
- (ایم) "انسٹیٹیوٹ" سے مراد یونیورسٹی کا قائم کردہ اور اس کے زیر انتظام و انصرام کوئی انسٹیٹیوٹ ہے؛
- (این) "مجوزہ" سے مراد قواعد، قوانین موضوعہ یا ضوابط کے ذریعے مجوزہ ہے؛
- (او) "پروچانسل" سے مراد یونیورسٹی کا پروچانسلر ہے؛
- (پی) "پرووائس چانسلر" سے مراد یونیورسٹی کا پرووائس چانسلر ہے؛
- (کیو) "رجسٹرار" سے مراد یونیورسٹی کا رجسٹرار ہے؛
- (آر) "سرچ کمیٹی" سے مراد وہ سرچ کمیٹی ہے جو حکومت نے وائس چانسلر کی تقرری کے لیے سفارشات پیش کرنے کے لیے تشکیل دی ہو اور کم سے کم پانچ اشخاص پر مشتمل ہو؛

(ایس) "قوانین موضوعہ"، "ضوابط" اور "قواعد" سے مراد بالترتیب وہ قوانین موضوعہ، ضوابط اور قواعد ہیں جو اس ایکٹ کے تحت وضع کردہ ہوں؛

(ٹی) "سٹڈیکٹ" سے مراد یونیورسٹی کی سٹڈیکٹ ہے؛

(یو) "استاد" میں کوئی پروفیسر، ایسوسی ایٹ پروفیسر، اسٹنٹ پروفیسر، لیکچرار، ٹیچنگ اسٹنٹ، ڈیمنسٹریٹر اور انسٹرکٹر، جنہیں یونیورسٹی کی جانب سے کل وقتی طور پر مقرر کیا گیا ہو، اور ایسے دیگر اشخاص شامل ہیں جو تجویز کردہ ہوں؛

(وی) "ٹریژرر {خازن}" سے مراد یونیورسٹی کا ٹریژرر ہے؛

(ڈبلیو) "یونیورسٹی" سے مراد گورنمنٹ کالج ویمین یونیورسٹی سیالکوٹ ہے؛ اور

(ایکس) وائس چانسلر سے مراد یونیورسٹی کا وائس چانسلر ہے۔

باب II

یونیورسٹی

3- قیام- (1) حکومت بذریعہ نوٹیفیکیشن گورنمنٹ کالج فار ویمین سیالکوٹ کی گورنمنٹ کالج ویمین یونیورسٹی سیالکوٹ کے طور پر تشکیل نو کرے گی۔

(2) یونیورسٹی ایک کارپوریٹ ادارہ ہوگی، اسے دوامی تسلسل حاصل ہوگا، یہ مخصوص مہر {commonseal} کی حامل ہوگی، اسے املاک کے حصول، قبضہ اور بندوبست کا اختیار حاصل ہوگا اور یہ اپنے مذکورہ بالا نام سے مقدمہ کرے گی اور اس پر مقدمہ چلایا جائے گا۔

(3) حکومت نوٹیفیکیشن کے ذریعے اپنے کسی بھی پوسٹ گریجویٹ اور ڈگری کالجوں کا یونیورسٹی کے ساتھ الحاق کر سکتی ہے۔

(4) یونیورسٹی حکومت کی منظوری سے یونیورسٹی کا کوئی ذیلی کمیٹی کھول سکتی ہے اور اس کا انصرام کر سکتی ہے۔

(5) یونیورسٹی درج ذیل پر مشتمل ہوگی:-

(اے) چانسلر؛

(بی) پروچانسلر؛

(سی) وائس چانسلر؛

(ڈی) پرووائس چانسلر؛

(ای) کسی اتھارٹی کے اراکین؛

(ایف) چیئرمین اور ڈین؛

(جی) یونیورسٹی کے اساتذہ اور طلبہ؛ اور

(ایچ) یونیورسٹی کے افسران اور عملہ کے اراکین۔

(6) اراضی جس پر گورنمنٹ کالج فار ویمن سیالکوٹ قائم کیا گیا ہے، یونیورسٹی کو منتقل ہو جائے گی۔

(7) اس ایکٹ کے نفاذ سے فوری پہلے گورنمنٹ کالج فار ویمن سیالکوٹ میں کام کرنے والے تمام سرکاری ملازمین یونیورسٹی میں

ڈیپوٹیشن پر متصور ہوں گے۔

(8) یونیورسٹی کے نوٹیفائی کیے گئے معیار کے مطابق یونیورسٹی میں ڈیپوٹیشن پر سرکاری ملازم اس ایکٹ کے آغاز نفاذ کی تاریخ

سے تین سو پینسٹھ دنوں کے اندر یونیورسٹی کی ملازمت میں ادغام کا انتخاب کر سکتا ہے۔

4- یونیورسٹی کے افعال-(1) یونیورسٹی-

(اے) علم کے ان شعبوں میں تدریس کا بندوبست کرے گی جنہیں یہ موزوں سمجھے اور اپنے متعین کردہ طریق کار کے مطابق تحقیق، معاشرہ کی خدمت اور علم کے اطلاق، ترقی اور ترویج کا اہتمام کرے گی؛

(بی) کوئی شعبہ، ذیلی کالج یا کوئی انسٹیٹیوٹ قائم کرے گی اور اس کا انتظام و انصرام چلائے گی؛

(سی) تعلیم، تربیت اور تحقیق کے لیے دیگر سہولیات کی فراہمی کا بندوبست اور اس میں معاونت کرے گی؛

(ڈی) مطالعاتی کورسز تجویز کرے گی؛

(ای) مؤثر ترین تعلیمی اور تربیتی پروگرام یقینی بنانے کے لیے تدریسی طریقے اور تدابیر طے کرے گی؛

(ایف) مجوزہ طریقہ سے امتحانات کا انعقاد کرے گی اور، اگر کوئی شخص امتحان پاس کر لے تو اس شخص کو ڈگری، ڈپلومہ، سرٹیفکیٹ اور دیگر تعلیمی امتیاز عطا کرے گی؛

(جی) یونیورسٹی کے افسران، اساتذہ اور دیگر ملازمین کی ملازمت کی شرائط و ضوابط تجویز کرے گی؛

(ایچ) جہاں ضروری ہو، مقررہ مدت کے کنٹریکٹ پر کسی شخص کو ملازم رکھے گی اور ملازمت کی شرائط کا تعین کرے گی؛

(آئی) طلبہ اور فارغ التحصیل طلبہ {alumni} کو پیشہ سے متعلق رہنمائی فراہم کرے گی اور ملازمت تلاش کرنے کی خدمات فراہم کرے گی؛

(بے) فارغ التحصیل طلبہ {alumni} کے ساتھ روابط برقرار رکھے گی؛

(کے) یونیورسٹی کی فیکلٹی کی علمی ترقی کے لیے اقدامات کرے گی اور ان کی معاونت کرے گی؛

(ایل) مجوزہ طریق کار کے مطابق کامیابی کے ساتھ تحقیق مکمل کرنے والے شخص کو ڈگری عطا کرے گی؛

(ایم) پروفیسر شپ، ایسوسی ایٹ پروفیسر شپ، اسٹنٹ پروفیسر شپ اور لیکچر شپ یا کوئی دیگر آسامی پیدا کرے گی اور اس آسامی پر کسی شخص کا تقرر کر سکتی ہے؛

(این) تحقیقی، توسیعی، انتظامی یا دیگر متعلقہ مقاصد کے لیے کوئی آسامی پیدا کرے گی اور اس پر کسی شخص کا تقرر کرے گی؛

(او) ضرورت مند طلبہ کی مالی معاونت، فیلوشپ، سکالرشپ، امدادی وظائف، تمنہ جات اور انعامات کا مجوزہ طریق کار کے مطابق اجراء کرے گی اور عطا کرے گی؛

(پی) طلبہ کی رہائش کا بندوبست کرے گی، ان کے لیے اقامتی ہال قائم کرے گی اور ان کا انتظام چلائے گی اور کسی ہاسٹل، رہائش یا اقامت گاہ کی منظوری دے سکتی ہے یا لائسنس جاری کر سکتی ہے؛

(کیو) یونیورسٹی کے کیمپس میں امن و امان، نظم و ضبط، اور سیورٹی برقرار رکھے گی؛

(آر) طلبہ کی ہم نصابی اور تفریحی سرگرمیوں کو فروغ دے گی اور ان کی صحت اور عمومی بہبود کے فروغ کے لیے انتظامات کرے گی؛

(ایس) اپنی متعین کردہ فیسیں اور دیگر واجبات طلب اور وصول کرے گی؛

(ٹی) کوئی دیگر مجوزہ یا ضمنی فعل سرانجام دے گی۔

(2) یونیورسٹی:

(اے) یونیورسٹی اور کسی دیگر یونیورسٹی، تعلیمی ادارہ یا تحقیقی تنظیم کے مابین طلبہ اور اساتذہ کے تبادلہ کے لیے پروگراموں کا اجراء کر سکتی ہے؛

(بی) فنڈ اکٹھا کرنے کے منصوبے تیار کر سکتی ہے اور ان پر عمل درآمد کر سکتی ہے؛

(سی) یونیورسٹی اپنے کسی طالب علم کے کسی دیگر یونیورسٹی، یا حصول علم کے ادارہ میں پاس کیے گئے کسی امتحان یا وہاں گزاری گئی تعلیمی مدت کو اپنے امتحان اور تعلیمی مدت کے مساوی تسلیم کر سکتی ہے اور ایسی منظوری کو واپس لے سکتی ہے؛

(ڈی) کسی پبلک اتھارٹی، یونیورسٹی یا نجی تنظیم سے مجوزہ طریق کار کے مطابق میں تعاون کر سکتی ہے؛

(ای) تحقیقی، مشاورتی یا صلاح کارانہ خدمات کی فراہمی کے لیے بندوبست کر سکتی ہے اور مجوزہ طریق کار کے مطابق کسی دیگر ادارہ، سرکاری یا نجی تنظیم، تجارتی یا صنعتی ادارہ کے ساتھ معاملات کر سکتی ہے؛

(ایف) یونیورسٹی کو منتقل کردہ املا کاوردی گئی گرانٹس اور امداد وصول کر سکتی ہے اور اس کا بندوبست کر سکتی ہے اور کسی فنڈ کی ایسے انداز میں سرمایہ کاری کر سکتی ہے جسے یہ موزوں سمجھے؛

(جی) تحقیق یا کام کی طباعت اور اشاعت کر سکتی ہے؛

(ایچ) کسی کالج یا دیگر تعلیمی ادارہ کو مجوزہ طریق کار کے مطابق اپنی مراعات میں شریک کر سکتی ہے یا ایسی مراعات واپس لے سکتی ہے؛

(آئی) مجوزہ طریق کار کے مطابق کسی کالج یا کسی دیگر تعلیمی ادارہ سے الحاق کر سکتی ہے یا الحاق ختم کر سکتی ہے؛ اور

(جے) مذکورہ بالا اختیارات کا کوئی ضمنی یا مجوزہ اختیار استعمال کر سکتی ہے۔

5- یونیورسٹی تمام طبقات، عقائد وغیرہ کو یکساں مواقع فراہم کرے گی۔ یونیورسٹی ہر مذہب، نسل، عقیدہ، طبقہ یا رنگ سے قطع نظر تمام اشخاص کو یکساں مواقع فراہم کرے گی اور کسی بھی شخص کو ان بنیادوں پر اس کی مراعات سے محروم نہیں کیا جائے گا۔

6- دائرہ اختیار۔ یونیورسٹی کا دائرہ اختیار صوبہ پنجاب تک محدود ہو گا۔

باب III

یونیورسٹی کے افسران

7- یونیورسٹی کے افسران۔ یونیورسٹی کے افسران مندرجہ ذیل ہوں گے۔

(اے) چانسلر؛

(بی) پرو چانسلر؛

(سی) وائس چانسلر؛

(ڈی) پرو وائس چانسلر؛

(ای) ڈین؛

(ایف) چیئر پرسن؛

(جی) رجسٹرار؛

(ایچ) ٹریژرر {خازن}؛

(آئی) کنٹرولر امتحانات؛ اور

(جے) ایسے دیگر مجوزہ اشخاص۔

8- چانسلر- (1) گورنر پنجاب، یونیورسٹی کا چانسلر ہو گا۔

(2) چانسلر یا اس کا نامزد کردہ کوئی شخص یونیورسٹی کے جلسہ تقسیم اسناد {کانو وکیشن} کی صدارت کرے گا۔

(3) یونیورسٹی، چانسلر کی پیشگی منظوری سے اعزازی ڈگری عطا کر سکتی ہے۔

(4) چانسلر اس ایکٹ کے تحت سنڈیکیٹ کی جانب سے پیش کردہ قوانین موضوعہ کا مسودہ منظور کر سکتا ہے یا دوبارہ غور کے لیے قوانین موضوعہ سنڈیکیٹ کو واپس بھیج سکتا ہے۔

(5) چانسلر، اس ایکٹ کے تحت تمام افعال کی انجام دہی میں اسی انداز میں عمل پیرا اور پابند ہو گا جس طرح کسی صوبے کا گورنر اسلامی جمہوریہ پاکستان کے آئین کے آرٹیکل 105 کی شق (1) کے تحت عمل پیرا اور پابند ہوتا ہے۔

9- معائنہ اور انکوائری- (1) چانسلر یونیورسٹی کے معاملات کے معائنہ یا انکوائری کی ہدایت دے سکتا ہے۔

(2) چانسلر سنڈیکیٹ کو معائنہ یا انکوائری کے نتائج کے بارے میں اپنی رائے سے آگاہ کرے گا اور سنڈیکیٹ کی رائے معلوم کرنے کے بعد سنڈیکیٹ کو کسی اسنادی کارروائی کی سفارش کر سکتا ہے۔

(3) سنڈیکیٹ چانسلر کے مخصوص کردہ وقت کے اندر، چانسلر کی سفارش پر کی جانے والی کارروائی کی رپورٹ چانسلر کو پیش کرے گی۔

(4) اگر سنڈیکیٹ مقررہ وقت کے اندر چانسلر کے اطمینان کے مطابق کارروائی کرنے میں ناکام رہے تو چانسلر ایسی ہدایت جاری کر سکتا ہے جسے وہ موزوں سمجھے اور سنڈیکیٹ اس ہدایت کی تعمیل کرے گی۔

(5) چانسلر سٹڈی کیٹ کے ایسے کسی بھی فیصلہ یا کارروائی کو کالعدم کر سکتا ہے جو چانسلر کی رائے میں قانون، یونیورسٹی کی علمی فضیلت کے مفاد، مذہبی یا ثقافتی نظریہ یا قومی سالمیت کے خلاف ہو۔

10- پروچانسلر - (1) حکومت کا وزیر برائے اعلیٰ تعلیم، یونیورسٹی کا پروچانسلر ہوگا۔

(2) پروچانسلر اس ایکٹ کے تحت افعال سرانجام دے گا اور چانسلر کے اختیارات، سوائے اس ایکٹ کے سیکشن 9 کے تحت اختیارات، استعمال کرے گا جو مجوزہ ہوں یا چانسلر کی جانب سے پروچانسلر کو سونپے گئے ہوں۔

11- وائس چانسلر - (1) ایسا شخص جو اہل ہو اور جس کی عمر وائس چانسلر کے عہدہ کے لیے درخواستیں جمع کرانے کی آخری تاریخ تک پینتھ سال سے زائد نہ ہو، اس عہدہ کے لیے درخواست دے سکتا ہے۔

(2) حکومت سرکاری گزٹ میں نوٹیفیکیشن کے ذریعے وائس چانسلر کے عہدہ کے لیے قابلیت، تجربہ اور دیگر متعلقہ شرائط کا تعین کرے گی۔

(3) حکومت، وائس چانسلر کی تقرری کے لیے سفارشات پیش کرنے کے لیے کم سے کم تین اور زیادہ سے زیادہ پانچ اراکین پر مشتمل ایک سرچ کمیٹی، دو سال کی مدت کے لیے تشکیل دے گی [-]۔

(4) سرچ کمیٹی وائس چانسلر کے عہدہ کے لیے پینل کے انتخاب کے لیے اس ضابطہ کار اور معیار کی پیروی کرے گی جس کا تعین حکومت بذریعہ نوٹیفیکیشن کرے گی۔

(5) سرچ کمیٹی حکومت کو حروف تہجی کی ترتیب میں ایسے تین افراد کے پینل کی سفارش کرے گی جو اس کی رائے میں بطور وائس چانسلر تقرری کے لیے موزوں ہوں۔

(6) چانسلر ہر چار سال کی مدت کے لیے وائس چانسلر کی تقرری کرے گا وہ چانسلر کی رضامندی کی صورت میں ہی اپنا کام جاری رکھ سکے گا۔

(7) حکومت وائس چانسلر کی ملازمت کی شرائط و ضوابط طے کرے گی۔

(8) عہدہ پر فائز وائس چانسلر کی مدت ملازمت میں توسیع کی اجازت نہیں دی جائے گی لیکن اہل ہونے کی صورت میں وائس چانسلر اس سیکشن کے ذریعے یا اس کے تحت مجوزہ طریق کار کے مطابق وائس چانسلر کے عہدہ کے لیے دوبارہ مسابقت کر سکتا ہے۔

(9) اگر وائس چانسلر کا عہدہ خالی ہو یا وائس چانسلر غیر حاضر ہو یا کسی وجہ سے وائس چانسلر کے امور سرانجام نہ دے سکے تو پرو وائس چانسلر، وائس چانسلر امور سرانجام دے گا لیکن اگر کسی وقت پرو وائس چانسلر کا عہدہ بھی خالی ہو یا پرو وائس چانسلر غیر حاضر ہو یا کسی وجہ سے

وائس چانسلر کے امور سرانجام نہ دے سکے تو اس صورت میں چانسلر، وائس چانسلر کے فرائض کی انجام دہی کے لیے ایسے عارضی انتظامات کرے گا جنہیں وہ موزوں سمجھے۔

12- وائس چانسلر کے اختیارات - (1) اس ایکٹ کے تحت، وائس چانسلر یونیورسٹی کا چیف ایگزیکٹو آفیسر ہو گا اور اس ایکٹ کی دفعات، قوانین موضوعہ، ضوابط اور قواعد پر خلوص نیت سے عملدرآمد کو یقینی بنائے گا۔

(2) وائس چانسلر یونیورسٹی کی کسی بھی اتھارٹی یا باڈی کے اجلاس میں شرکت کر سکتا ہے۔

(3) وائس چانسلر، کسی ہنگامی صورت میں، مجوزہ شرائط کے تحت ایسا اقدام کر سکتا ہے جو بصورت دیگر وائس چانسلر کے دائرہ اختیار سے باہر ہو لیکن کسی اتھارٹی کے دائرہ اختیار میں ہو۔

(4) وائس چانسلر، ذیلی سیکشن (3) کے تحت کیے گئے اقدام کے سات دن کے اندر، کیے گئے اقدام کی رپورٹ پر وائس چانسلر اور سنڈیکیٹ کے اراکین کو پیش کرے گا؛ اور، سنڈیکیٹ، وائس چانسلر کے ایسے اقدام کے پینتالیس دن کے اندر، ایسے احکامات جاری کرے گی جنہیں سنڈیکیٹ مناسب سمجھے۔

(5) سنڈیکیٹ کی عمومی نگرانی اور کنٹرول کے تحت، وائس چانسلر۔

(اے) یونیورسٹی کے کسی استاد، افسر یا دیگر ملازم کو امتحانات، انتظام و انصرام یا یونیورسٹی سے متعلقہ کوئی دیگر ذمہ داری سنبھالنے کی ہدایت کر سکتا ہے؛

(بی) غیر متوقع طور پر درکار کسی چیز کے لیے، جسے یونیورسٹی کے بجٹ میں مختص نہ کیا گیا ہو، تخصیص نو کے ذریعے کسی رقم کی منظوری دے سکتا ہے؛

(سی) یونیورسٹی کے ایسے درجوں کے ملازمین کی تقرری ایسے انداز میں کر سکتا ہے جو مجوزہ ہو؛

(ڈی) یونیورسٹی کے کسی استاد، افسر یا کسی دیگر ملازم کے خلاف مجوزہ طریق کار کے مطابق انضباطی کارروائی کر سکتا ہے؛

(ای) یونیورسٹی کے کسی استاد یا افسر کو مجوزہ شرائط کے مطابق وائس چانسلر کے کوئی اختیارات تفویض کر سکتا ہے؛ اور

(ایف) دیگر مجوزہ اختیارات استعمال کر سکتا ہے؛

(6) وائس چانسلر گزشتہ تعلیمی سال سے متعلقہ معلومات پر مشتمل ایک سالانہ رپورٹ تیار کرے گا جس میں یونیورسٹی کی تعلیم،

تحقیق، نظم و نسق اور مالیات سے متعلقہ تمام حقائق بیان کیے گئے ہوں۔

(7) وائس چانسلر تعلیمی سال کے اختتام کے تین ماہ کے اندر یونیورسٹی کی سالانہ رپورٹ سنڈیکیٹ کو پیش کرے گا۔

13- پرووائس چانسلسر—(1) چانسلسر، یونیورسٹی کے تین سینئر ترین پروفیسروں میں سے تین سال کی مدت کے لیے یونیورسٹی کا پرووائس چانسلسر مقرر کرے گا۔

(2) پرووائس چانسلسر اس ایکٹ، قوانین موضوعہ یا ضوابط کے تحت پرووائس چانسلسر کو سونپے گئے امور سرانجام دے گا۔

(3) سٹڈی کیٹ یا وائس چانسلسر، پرووائس چانسلسر کو کوئی ذمہ داری سونپ سکتی ہے۔

14- رجسٹرار—(1) سٹڈی کیٹ وائس چانسلسر کی سفارش پر رجسٹرار کا تقرر ایسے انداز میں اور شرائط و ضوابط پر کرے گی جو مجوزہ ہوں۔

(2) سٹڈی کیٹ کسی شخص کو رجسٹرار مقرر نہیں کرے گی جب تک کہ وہ مجوزہ تعلیمی قابلیت اور تجربہ کا حامل نہ ہو۔

(3) رجسٹرار یونیورسٹی کا کل وقتی افسر ہو گا اور وہ۔

(اے) یونیورسٹی کے سیکریٹریٹ کا انتظامی سربراہ ہو گا اور سٹڈی کیٹ وائس چانسلسر کو سیکرٹری کی خدمات فراہم کرنے کا ذمہ دار ہو گا؛

(بی) یونیورسٹی کی مخصوص مہر اور تعلیمی ریکارڈ کا محافظ ہو گا؛

(سی) طلبہ اور گریجویٹس کا رجسٹر مجوزہ طریق کار کے مطابق باقاعدہ رکھے گا؛

(ڈی) مجوزہ طریق کار کے مطابق یونیورسٹی کی کسی اتھارٹی یا باڈی کے کسی رکن کے الیکشن، تعیناتی یا نامزدگی کے عمل کی نگرانی کرے گا؛ اور

(ای) دیگر مجوزہ فرائض سرانجام دے گا۔

(4) رجسٹرار تین سال کی مدت کے لیے عہدہ سنبھالے گا۔

15- ٹریژرر {خازن}—(1) سٹڈی کیٹ وائس چانسلسر کی سفارش پر ٹریژرر کا تقرر ایسے انداز میں مجوزہ انداز اور ان شرائط و ضوابط پر کرے گی جو مجوزہ ہوں۔

(2) سٹڈی کیٹ کسی شخص کو اس وقت تک ٹریژرر {خازن} مقرر نہیں کرے گی جب تک کہ وہ مجوزہ تعلیمی قابلیت اور تجربہ کا حامل

نہ ہو۔

(3) ٹریژرر {خازن} یونیورسٹی کا چیف فنانشل آفیسر ہو گا اور وہ۔

(اے) یونیورسٹی کے اثاثہ جات، واجبات، وصولیوں، اخراجات، فنڈز اور سرمایہ کاری کا انصرام کرے گا؛

(بی) یونیورسٹی کے سالانہ اور ترمیم شدہ بجٹ کے تخمینہ جات تیار کرے گا اور یہ تخمینہ جات سنڈیکیٹ کو پیش کرے گا؛

(سی) یونیورسٹی کے فنڈز کے، بجٹ یا کسی دیگر خصوصی انتظام کے تحت خرچ ہونے کو یقینی بنائے گا؛

(ڈی) یونیورسٹی کے اکاؤنٹس کا سالانہ آڈٹ کروائے جانے اور مالی سال کے اختتام کے چھ ماہ کے اندر سنڈیکیٹ کو جمع کرانے کے لیے دستیاب ہونے کو یقینی بنائے گا؛ اور

(ای) ایسے دیگر افعال سرانجام دے گا جو مجوزہ ہوں یا سنڈیکیٹ کی جانب سے ٹریژرر کو سونپے گئے ہوں؛

(4) ٹریژرر {خازن} تین سال کی مدت کے لیے عہدہ سنبھالے گا۔

16- کنٹرولر امتحانات-(1) سنڈیکیٹ وائس چانسلر کی سفارش پر یونیورسٹی کے کنٹرولر امتحانات کا تقرر ایسے انداز میں اور ان شرائط و ضوابط پر کرے گی جو مجوزہ ہوں۔

(2) سنڈیکیٹ کسی شخص کو اس وقت تک کنٹرولر امتحانات مقرر نہیں کرے گی جب تک کہ وہ مجوزہ تعلیمی قابلیت اور تجربہ کا

حامل نہ ہو۔

(3) کنٹرولر امتحانات، یونیورسٹی کا کل وقتی افسر ہوگا جو امتحانات کے انعقاد سے متعلق تمام معاملات کا ذمہ دار ہوگا اور دیگر مجوزہ فرائض سرانجام دے گا۔

(4) کنٹرولر امتحانات تین سال کی مدت کے لیے عہدہ سنبھالے گا۔

17- تقرریاں- یونیورسٹی مجوزہ انداز میں اور مجوزہ شرائط و ضوابط پر ایسے اشخاص کو ملازم رکھ سکتی ہے جو ضروری ہوں۔

باب IV

یونیورسٹی کی اتھارٹیز

18- یونیورسٹی کی اتھارٹیز-(1) یونیورسٹی کی اتھارٹیز مندرجہ ذیل ہوں گی۔

(اے) سنڈیکیٹ؛

(بی) اکیڈمک کونسل؛

(سی) فیکلٹی کے بورڈ؛

(ڈی) بورڈ آف ایڈوانسڈ سٹڈیز اینڈ ریسرچ؛

(ای) سلیکشن بورڈ؛

(ایف) فنانس اینڈ پلاننگ کمیٹی؛ اور

(جی) کوئی دیگر مجوزہ اتھارٹی۔

(2) سٹڈی کمیٹی ایسی کمیٹیاں تشکیل دے سکتی ہے جو سٹڈی کمیٹی کے اراکین پر مشتمل ہوں یا ایسی کمیٹیاں تشکیل دے سکتی ہے جو سٹڈی کمیٹی کے اراکین یا یونیورسٹی کے اساتذہ یا افسران یا ان تمام یا ان میں سے چند ایک کے مجموعہ پر مشتمل ہوں۔

19- سٹڈی کمیٹی - (1) سٹڈی کمیٹی درج ذیل پر مشتمل ہوگی۔

(اے) پروچانسلر جو اس کا چیئر پرسن ہوگا؛

(بی) وائس چانسلر؛

(سی) پرو وائس چانسلر؛

(ڈی) حکومت کے محکمہ اعلیٰ تعلیم کا سیکرٹری یا اس کا نامزد کردہ کوئی شخص جو عہدہ میں ایڈیشنل سیکرٹری سے کم نہ ہو؛

(ای) حکومت کے محکمہ مالیات {فنانس} کا سیکرٹری یا اس کا نامزد کردہ کوئی شخص جو عہدہ میں ایڈیشنل سیکرٹری سے کم نہ ہو؛

(ایف) حکومت کے محکمہ قانون و پارلیمانی امور کا سیکرٹری یا اس کا نامزد کردہ کوئی شخص جو عہدہ میں ایڈیشنل سیکرٹری سے کم نہ ہو؛

(جی) کمیشن کا چیئر مین یا اس کا نامزد کردہ کوئی شخص جو عہدہ میں کمیشن کے کل وقتی رکن سے کم نہ ہو؛

(ایچ) پنجاب کی کسی سرکاری یونیورسٹی کا وائس چانسلر جسے چانسلر نامزد کرے؛

(آئی) فیکلٹی کے تین سینئر ترین ڈین جنہیں چانسلر نامزد کرے؛

(جے) تین ممتاز شخصیات³ [بشمول کم سے کم ایک خاتون] جنہیں چانسلر نامزد کرے؛

(کے) بورڈ آف انٹرمیڈیٹ اینڈ سیکنڈری ایجوکیشن، گوجرانوالہ کا چیئر مین؛

(ایل) ذیلی کالجوں کے دو پرنسپل جنہیں حکومت نامزد کرے؛

³ بذریعہ پنجاب خواتین کی مناسب نمائندگی کا ایکٹ، 2014 (IV بابٹ 2014) شامل کیا گیا، مورخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744 پر شائع ہوا، ایس۔ 12، شیڈول کے ساتھ پڑھے آئیٹیم نمبر 65۔

(ایم) الحاق شدہ کالجوں کے دوپرنسپل جنھیں حکومت نامزد کرے؛

(این) پنجاب صوبائی اسمبلی کی تین خاتون اراکین جنھیں اسمبلی کا سپیکر نامزد کرے؛

(2) رجسٹرار، سنڈیکیٹ کاسیکرٹری ہوگا۔

(3) پروچانسلسر سنڈیکیٹ کے کسی رکن کو پروچانسلسر کی غیر موجودگی میں سنڈیکیٹ کے اجلاس کی صدارت کے لیے نامزد کر سکتا

ہے۔

(4) ماسوائے اراکین بلحاظ عہدہ {ex-officio members}، سنڈیکیٹ کے اراکین تین سال کے لیے عہدہ سنبھالیں گے۔

(5) سنڈیکیٹ کے اجلاس کا کورم سنڈیکیٹ کے آٹھ اراکین پر مشتمل ہوگا۔

(6) رجسٹرار سنڈیکیٹ کے چیئر پرسن کی منظوری سے سنڈیکیٹ کا اجلاس طلب کرے گا۔

(7) سنڈیکیٹ، حاضر اور ووٹ دینے والے اراکین کے ووٹوں کی اکثریت کی بنا پر فیصلہ کرے گی اور رجسٹرار اختلاف رائے کو

، اگر کوئی ہو، ایسے اختلاف رائے کی وجوہات سمیت اجلاس کی روداد میں واضح طور پر درج کرے گا۔

20- سنڈیکیٹ کے اختیارات اور فرائض—(1) سنڈیکیٹ یونیورسٹی کی مجلس عاملہ {executive body} ہوگی جو اس ایکٹ کی دفعات اور قوانین موضوعہ کے تحت تدریس، تحقیق، ٹیکنالوجی کی ترقی، اشاعت اور دیگر تعلیمی امور کے معیار کو بہتر بنانے کے لیے مؤثر اقدامات کرے گی اور یونیورسٹی کے معاملات کی عمومی نگرانی اور اس کی املاک کا انصرام کرے گی۔

(2) مذکورہ بالا اختیارات کی عمومیت کو متاثر کیے بغیر اور اس ایکٹ کی دفعات کے تحت سنڈیکیٹ—

(i) یونیورسٹی کی املاک اور فنڈز پر قبضہ اور کنٹرول رکھ سکتی ہے اور ان کی نگرانی کر سکتی ہے؛

(ii) اس ضمن میں فنانس اینڈ پلاننگ کمیٹی کے مشورہ کو ملحوظ خاطر رکھتے ہوئے یونیورسٹی کے مالیات {finances}، اکاؤنٹس اور سرمایہ کاری کی نگرانی کر سکتی ہے اور انہیں باضابطہ بنا سکتی ہے اور اس مقصد کے لیے ایسے ایجنٹ مقرر کر سکتی ہے جنھیں یہ موزوں سمجھے؛

(iii) سالانہ رپورٹ، سالانہ اور ترمیم شدہ بجٹ کے تخمینہ جات پر غور کر سکتی ہے اور ان کی منظوری دے سکتی ہے اور اخراجات کی ایک بنیادی مد سے دوسری میں فنڈز کی تخصیص نو کر سکتی ہے؛

(iv) یونیورسٹی کی جانب سے منقولہ یا غیر منقولہ املاک منتقل کر سکتی ہے اور اس کی منتقلی کو قبول کر سکتی ہے؛

(v) یونیورسٹی کی جانب سے معاہدے، ان پر عمل درآمد، ان میں تبدیلی اور انھیں منسوخ کر سکتی ہے؛

(vi) یونیورسٹی کی وصول کردہ اور خرچ کردہ تمام رقم اور یونیورسٹی کے اثاثہ جات اور واجبات کے اندراج کے لیے مناسب بھی کھاتہ جات تیار کروا سکتی ہے؛

(vii) ایسی سرمایہ کاریوں کو تبدیل کرنے کے اختیار کے ساتھ، یونیورسٹی کی کسی رقم بشمول غیر استعمال شدہ آمدن کی، ٹرسٹس ایکٹ، 1882 (II بابت 1882) کے سیکشن 20 میں بیان کیے گئے تمسکات {securities} میں یا غیر منقولہ املاک خریدنے میں یا ایسے دیگر انداز میں سرمایہ کاری کر سکتی ہے جسے یہ متعین کرے؛

(viii) یونیورسٹی کو منتقل کردہ کوئی املاک، دی گئی گرانٹس، ترکہ جات، ٹرسٹ، ہبہ جات، عطیات، انڈومنٹس اور دیگر امداد وصول کر سکتی ہے اور ان کا انصرام کر سکتی ہے؛

(ix) یونیورسٹی کی مخصوص مہر {common seal} کی شکل، تحفظ اور استعمال کو باضابطہ بنانے کا تعین کر سکتی ہے؛

(x) یونیورسٹی کے امور کی انجام دہی کے لیے درکار عمارتیں، لائبریریاں، جگہیں، فرنیچر، آلات، ساز و سامان اور دیگر وسائل مہیا کر سکتی ہے؛

(xi) طلبہ کی رہائش کے لیے اقامتی ہال اور ہاسٹل قائم کر سکتی ہے اور انھیں درست حالت میں رکھ سکتی ہے یا ہاسٹل یا اقامت گاہوں کی منظوری دے سکتی ہے یا انھیں لائسنس جاری کر سکتی ہے؛

(xii) کالجز اور انسٹیٹیوٹس کا {یونیورسٹی کے ساتھ} الحاق کر سکتی ہے یا الحاق ختم کر سکتی ہے؛

(xiii) تعلیمی اداروں کو یونیورسٹی کی مراعات میں شریک کر سکتی ہے یا ایسی مراعات واپس لے سکتی ہے؛

(xiv) تدریسی شعبہ جات کے معائنہ کا بندوبست کر سکتی ہے؛

(xv) پروفیسر شپ، ایسوسی ایٹ پروفیسر شپ، اسٹنٹ پروفیسر شپ اور لیکچرر شپ اور دیگر اسامیاں پیدا کر سکتی ہے، یا ان اسامیوں کو معطل یا ختم کر سکتی ہے؛

(xvi) ایسی انتظامی، تکنیکی، تحقیقی، توسیعی یا دیگر اسامیاں جو ضروری ہوں، پیدا کر سکتی ہے، انہیں معطل یا ختم کر سکتی ہے؛

(xvii) تدریسی اور دیگر انتظامی اسامیوں کے لیے سلیکشن بورڈ کی سفارش پر یونیورسٹی کے اساتذہ اور دیگر افسران کا تقرر کر سکتی ہے؛

(xviii) چانسلر کی پیشگی منظوری سے اعزازی ڈگری عطا کر سکتی ہے۔

(xix) یونیورسٹی کے اور یونیورسٹی میں ڈیپوٹیشن یا کنٹریکٹ پر کام کرنے والے افسران، اساتذہ اور دیگر ملازمین کے فرائض تجویز کر سکتی ہے؛

(xx) مجوزہ طریق کار کے مطابق مختلف اتھارٹیز، کمیٹیوں اور مجالس میں اراکین کا تقرر کر سکتی ہے۔

(xxi) کسی شخص کو کسی اتھارٹی کی رکنیت سے ہٹا سکتی ہے اگر اس شخص نے کوئی ایسی ذمہ داری قبول کر لی ہو جس کی وجہ سے اُسے یونیورسٹی سے مسلسل چھ ماہ یا اس سے زائد مدت کے لیے غیر حاضر رہنا پڑے؛

(xxii) یونیورسٹی سے متعلقہ دیگر تمام امور کو باضابطہ بنا سکتی ہے، ان کا تعین اور ان کا انصرام کر سکتی ہے اور اس مقصد کے لیے ایسے تمام ضروری اختیارات استعمال کر سکتی ہے جن کا اس ایکٹ اور ان قوانین موضوعہ {Statutes} میں بطور خاص ذکر نہ کیا گیا ہو مگر وہ اس ایکٹ کی دفعات سے متصادم بھی نہ ہوں؛

(xxiii) مجوزہ شرائط و ضوابط پر پروفیسر ایمرٹس کا تقرر کر سکتی ہے؛

(xxiv) ایسے افسران، اساتذہ اور ملازمین کو مجوزہ طریق کار کے تحت معطل کر سکتی ہے، سزا دے سکتی ہے اور ملازمت سے برطرف کر سکتی ہے جن کے تقرر کا اسے اختیار دیا گیا ہو؛

(xxv) اکیڈمک کونسل کے سفارش کردہ ضوابط پر غور کر سکتی ہے اور ان کی منظوری دے سکتی ہے؛

(xxvi) یونیورسٹی کے ملازمین کی ملازمت کی شرائط و ضوابط سے متعلق قوانین موضوعہ {Statutes} کی منظوری دے سکتی ہے اور قوانین موضوعہ کے مسودات کی چانسلسر سے منظوری کے لیے سفارش کر سکتی ہے؛

(xxvii) اپنا کوئی اختیار کسی اتھارٹی یا افسر یا کسی کمیٹی یا ذیلی کمیٹی کو تفویض کر سکتی ہے؛ اور

(xxviii) ایسے دیگر امور سرانجام دے سکتی ہے جو اس ایکٹ اور ان قوانین موضوعہ {Statutes} کے تحت اسے سونپے جائیں۔

21- اکیڈمک کونسل (1) اکیڈمک کونسل درج ذیل پر مشتمل ہوگی۔

(i) وائس چانسلر جو اس کا چیئر پرسن ہوگا؛

(ii) ڈین؛

(iii) چیئر پرسن؛

(iv) الحاق شدہ کالجوں کے تین پرنسپل جنہیں سنڈیکیٹ نامزد کرے؛

- (v) تمام پروفیسر بشمول پروفیسر ایمریٹس؛
- (vi) دو ایسوسی ایٹ پروفیسر، دو اسسٹنٹ پروفیسر اور دو لیکچرار جو انہی کے اور انہی میں سے منتخب کردہ ہوں؛
- (vii) تین ممتاز شخصیات⁴ [بشمول کم سے کم ایک خاتون] جنہیں سنڈیکیٹ نامزد کرے؛
- (viii) حکومت کے محکمہ اعلیٰ تعلیم کا سیکرٹری یا اس کا نامزد کردہ شخص جو عہدہ میں ڈپٹی سیکرٹری سے کم نہ ہو؛
- (ix) شعبہ تعلیم کے پانچ ماہرین⁵ [بشمول کم سے کم دو خاتون ماہرین] جنہیں چانسلر نامزد کرے؛
- (x) رجسٹرار (رکن / سیکرٹری)؛
- (xi) کنٹرولر امتحانات؛ اور
- (xii) یونیورسٹی کالابھیرین۔
- (2) ماسوائے اراکین بلحاظ عہدہ {ex-officio}، اکیڈمک کونسل کے دیگر اراکین تین سال کے لیے عہدہ سنبھالیں گے؛ اور اگر ایسے کسی رکن کا عہدہ میعاد ختم ہونے سے قبل خالی ہو جائے تو یہ اسامی مجوزہ طریق کار کے مطابق پُر کی جائے گی۔
- (3) اکیڈمک کونسل کے اجلاس کا کورم اراکین کی کل تعداد کا ایک تہائی ہو گا جس میں کسر کو ایک شمار کیا جائے گا۔
- 22۔ اکیڈمک کونسل کے اختیارات اور فرائض۔ (1) اکیڈمک کونسل، یونیورسٹی کی اکیڈمک باڈی ہوگی جو تعلیم، تحقیق، اشاعت اور امتحانات کے صحیح معیار قائم کرے گی اور یونیورسٹی اور الحاق شدہ کالجوں میں تعلیمی ماحول کو باضابطہ بنائے گی اور اسے فروغ دے گی۔
- (2) بالخصوص اور مذکورہ بالا دفعات کی عمومیت کو متاثر کیے بغیر اکیڈمک کونسل:
- (i) تعلیمی معاملات پر سنڈیکیٹ کو مشورہ دے سکتی ہے؛
- (ii) تدریس، تحقیق اور امتحانات کو باضابطہ بنا سکتی ہے؛
- (iii) یونیورسٹی اور الحاق شدہ کالجوں کے مطالعاتی کورسز اور امتحانات میں طلبہ کے داخلہ کو باضابطہ بنا سکتی ہے؛

⁴ بذریعہ پنجاب خواتین کی مناسب نمائندگی کا ایکٹ، 2014 (IV باب 2014) شامل کیا گیا؛ اور یہ مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744، نمبر شمار 10 پر شائع ہوا، ایس۔ 2 اور شیڈول کے ساتھ پڑھا گیا، آئیٹیم نمبر 65۔

⁵ بذریعہ پنجاب خواتین کی مناسب نمائندگی کا ایکٹ، 2014 (IV باب 2014) شامل کیا گیا؛ اور یہ مؤرخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744، نمبر شمار 10 پر شائع ہوا، ایس۔ 2 اور شیڈول کے ساتھ پڑھا گیا، آئیٹیم نمبر 65۔

- (iv) سٹوڈنٹ شپ، سکالرشپ، تمغہ جات اور انعامات دینے کے عمل کو باضابطہ بنا سکتی ہے؛
- (v) یونیورسٹی اور الحاق شدہ کالجوں کے طلبہ کے طرز عمل اور نظم و ضبط کو باضابطہ بنا سکتی ہے؛
- (vi) سٹڈی کیٹ کو فیکلٹی، انسٹیٹیوٹس اور دیگر اکیڈمک باڈیز کی تشکیل اور تنظیم کے لیے سکیمیں تجویز کر سکتی ہے؛
- (vii) سٹڈی کیٹ کے غور و فکر اور اس سے منظوری کے لیے بورڈز آف فیکلٹی اور بورڈز آف سٹڈیز کی سفارشات پر ضوابط تجویز کر سکتی ہے؛
- (viii) ہر تعلیمی سال کے لیے بورڈز آف سٹڈیز کی سفارشات پر تمام امتحانات کے لیے تعلیمی کورسز، سلیبس اور ٹیسٹوں کے بنیادی خطوط کے لیے ضوابط تجویز کر سکتی ہے، تاہم، کسی بورڈ آف فیکلٹی یا بورڈ آف سٹڈیز کی جانب سے مقررہ تاریخ تک سفارشات موصول نہ ہونے کی صورت میں اکیڈمک کونسل، سٹڈی کیٹ کی منظوری کے تحت ایسے ضوابط کو آئندہ سالوں کے لیے بھی جاری رکھنے کی اجازت دے سکتی ہے؛
- (ix) دیگر یونیورسٹیوں یا امتحانی باڈیز کے امتحانات کو یونیورسٹی کے متعلقہ امتحانات کے مساوی تسلیم کر سکتی ہے؛
- (x) اس ایکٹ کی دفعات کے مطابق اتھارٹیز کے اراکین کا تقرر کر سکتی ہے؛ اور
- (xi) قوانین موضوعہ {Statutes} کے ذریعے مجوزہ دیگر افعال سرانجام دے سکتی ہے۔
- 23- بورڈ آف فیکلٹی- (1) ہر فیکلٹی کا ایک بورڈ آف فیکلٹی ہو گا جو درج ذیل پر مشتمل ہو گا-
- (اے) فیکلٹی کا ڈین (چیر پرسن)؛
- (بی) فیکلٹی کے پروفیسر اور چیر پرسن؛
- (سی) دو اساتذہ جنہیں اکیڈمک کونسل ایسے مضامین میں خصوصی مہارت کی وجہ سے نامزد کرے گی جو {مضامین} فیکلٹی کو سونپے تو نہ گئے ہوں لیکن اکیڈمک کونسل کی رائے میں ان کا فیکلٹی کو سونپے گئے مضامین سے اہم تعلق ہو؛
- (ڈی) شعبہ کے دو ماہرین جنہیں سٹڈی کیٹ مقرر کرے اور جو یونیورسٹی سے نہ ہوں؛ اور
- (ای) وائس چانسلر کا نامزد کردہ ایک رکن۔
- (2) ماسوائے اراکین بلحاظ عہدہ {ex-officio members}، کسی بورڈ آف فیکلٹی کے اراکین تین سال کی مدت کے لیے عہدہ سنبھالیں گے۔

(3) بورڈ آف فیکلٹی کے اجلاس کا کورم اراکین کی کل تعداد کا نصف ہو گا۔

(4) اکیڈمک کونسل اور سٹڈی کیٹ کے عمومی کنٹرول کے تحت، کوئی بورڈ آف فیکلٹی۔

(اے) فیکلٹی کو سونپے گئے مضامین کے تدریسی اور تحقیقی کام میں باہمی ربط پیدا کر سکتا ہے؛

(بی) گریجویٹ اور پوسٹ گریجویٹ امتحانات کے لیے پرچہ بنانے والوں اور ممتحنین کی تقرری کے حوالہ سے کسی فیکلٹی کے بورڈ آف سٹڈیز کی سفارشات کی جانچ پڑتال کر سکتا ہے اور ہر امتحان کے لیے پرچہ بنانے والے موزوں افراد اور ممتحنین کے پینل و انس چانسلر کو بھیج سکتا ہے؛

(سی) فیکلٹی سے متعلق کسی دیگر تعلیمی معاملہ پر غور کر سکتا ہے اور اکیڈمک کونسل کو اپنی رپورٹ پیش کر سکتا ہے؛

(ڈی) اکیڈمک کونسل کو پیش کرنے کے لیے فیکلٹی کے ہر شعبہ، ذیلی کالج یا انسٹیٹیوٹ کی کارکردگی کے حوالے سے ایک جامع سالانہ رپورٹ تیار کر سکتا ہے؛ اور

(ای) قوانین موضوعہ {Statutes} کے ذریعے مجوزہ دیگر افعال سرانجام دے سکتا ہے۔

24- ایڈوانسڈ سٹڈیز اینڈ ریسرچ بورڈ۔ (1) ایڈوانسڈ سٹڈیز اینڈ ریسرچ بورڈ درج ذیل پر مشتمل ہو گا۔

(اے) وائس چانسلر (چیئر پرسن)؛

(بی) تمام ڈین؛

(سی) کنٹرولر امتحانات؛

(ڈی) ہر فیکلٹی سے یونیورسٹی کا ایک پروفیسر جسے سٹڈی کیٹ نامزد کرے؛

(ای) وائس چانسلر کا نامزد کردہ ایک رکن؛

(ایف) متعلقہ شعبہ، تحقیقی تنظیموں اور حکومت سے تین اراکین جنہیں سٹڈی کیٹ نامزد کرے؛ اور

(جی) رجسٹرار (سیکرٹری)۔

(2) ماسوائے اراکین بلحاظ عہدہ {ex-officio members}، بورڈ آف ایڈوانسڈ سٹڈیز اینڈ ریسرچ کے اراکین کی مدت

عہدہ تین سال ہوگی۔

(3) بورڈ آف ایڈوانسڈ سٹڈیز کے اجلاس کا کورم اراکین کی کل تعداد کا نصف ہو گا۔

25- ایڈوانسڈ سٹڈیز اینڈ ریسرچ بورڈ کے افعال - ایڈوانسڈ سٹڈیز اینڈ ریسرچ بورڈ۔

- (اے) یونیورسٹی میں جدید علوم اور تحقیق کے فروغ سے متعلق تمام معاملات پر اتھارٹی کو مشورہ دے گا؛
- (بی) یونیورسٹی میں ریسرچ ڈگری کے اجراء پر غور کرے گا اور اس حوالے سے اتھارٹی کو رپورٹ کرے گا؛
- (سی) ریسرچ ڈگری عطا کرنے سے متعلق ضوابط تجویز کرے گا؛
- (ڈی) پوسٹ گریجویٹ سطح پر تحقیق کے کسی طالب علم کے لیے نگران مقرر کرے گا اور تھیسس یا تحقیقی مقالہ کے موضوع اور خلاصہ کی منظوری دے گا؛
- (ای) کسی تحقیقی امتحان کی جانچ کے لیے ممتحنین کے ناموں کے بینلوں کی سفارش کرے گا؛ اور
- (ایف) قوانین موضوعہ {Statutes} کے ذریعے مجوزہ دیگر افعال سرانجام دے گا۔

26- سلیکشن بورڈ—(1) سلیکشن بورڈ درج ذیل پر مشتمل ہو گا—

- (اے) وائس چانسلر (چیئر پرسن)؛
- (بی) متعلقہ فیکلٹی کا ڈین؛
- (سی) متعلقہ چیئر پرسن؛
- (ڈی) سٹڈیٹ کی ایک⁶ [خاتون] رکن جسے سٹڈیٹ نامزد کرے؛
- (ای) ایک ممتاز سکالر جسے سٹڈیٹ نامزد کرے؛
- (ایف) دو ماہرین⁷ [بشمول کم سے کم ایک خاتون ماہر] جنہیں حکومت نامزد کرے؛ اور
- (جی) رجسٹرار (سیکرٹری)۔
- (2) ماسوائے اراکین بلحاظ عہدہ {ex-officio members}، دیگر اراکین تین سال کی مدت کے لیے عہدہ سنبھالیں گے۔

⁶ بذریعہ پنجاب خواتین کی مناسب نمائندگی کا ایکٹ، 2014 (IV باب 2014) شامل کیا گیا؛ اور یہ مورخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744، نمبر شمارہ 10 پر شائع ہوا، ایس۔ 2 اور شیڈول کے ساتھ پڑھا گیا، آئینم نمبر 65۔

⁷ بذریعہ پنجاب خواتین کی مناسب نمائندگی کا ایکٹ، 2014 (IV باب 2014) شامل کیا گیا؛ اور یہ مورخہ 12 مارچ، 2014 کو پنجاب گزٹ (غیر معمولی) میں صفحات 2733 تا 2744، نمبر شمارہ 10 پر شائع ہوا، ایس۔ 2 اور شیڈول کے ساتھ پڑھا گیا، آئینم نمبر 65۔

(3) سلیکشن بورڈ کے اجلاس کا کورم سلیکشن بورڈ کے پانچ اراکین بشمول کم سے کم ایک ماہر پر مشتمل ہو گا۔

(4) ایسا کوئی رکن جو خود یا اس کے خاندان کا کوئی فرد ایسی آسامی کا امیدوار ہو جس پر تقرر کیا جانا ہو، اس آسامی پر امیدوار کے انتخاب کے لیے سلیکشن بورڈ کی کارروائیوں میں حصہ نہیں لے گا۔

(5) پروفیسر یا ایسوسی ایٹ پروفیسر کی آسامیوں پر امیدواروں کے انتخاب کے لیے سلیکشن بورڈ متعلقہ مضمون کے تین ماہرین اور دیگر تدریسی آسامیوں پر امیدواروں کے انتخاب کے لیے متعلقہ مضمون کے دو ماہرین شامل کرے گا یا ان سے مشاورت کرے گا اور ان {ماہرین} کو وائس چانسلر ہر مضمون کے لیے سنڈیکیٹ کی منظور کردہ ماہرین کی مقررہ فہرست سے نامزد کرے گا۔

(6) سنڈیکیٹ، سلیکشن بورڈ کی سفارش پر کسی مضمون کے ماہرین کی قائمہ فہرست منظور کر سکتا ہے یا اس پر نظر ثانی کر سکتا ہے۔

27- سلیکشن بورڈ کے افعال - سلیکشن بورڈ۔

(اے) درخواستوں پر غور کرے گا اور سنڈیکیٹ کو تدریسی اور دیگر آسامیوں پر تقرری کے لیے موزوں امیدواروں کے ناموں کی سفارش کرے گا اور منتخب امیدوار کے لیے مناسب تنخواہ کی سفارش کرے گا؛ اور

(بی) یونیورسٹی کے افسران کی ترقی یا انتخاب کے تمام معاملات {Cases} پر غور کرے گا اور سنڈیکیٹ کو ایسی ترقی یا انتخاب کے لیے موزوں امیدواروں کے ناموں کی سفارش کرے گا۔

28- فنانس اینڈ پلاننگ کمیٹی - (1) فنانس اینڈ پلاننگ کمیٹی درج ذیل پر مشتمل ہوگی -

(اے) وائس چانسلر (چیئر پرسن)؛

(بی) تمام ڈین؛

(سی) سنڈیکیٹ کا ایک رکن جسے سنڈیکیٹ نامزد کرے؛

(ڈی) اکیڈمک کونسل کا ایک رکن جسے اکیڈمک کونسل نامزد کرے؛

(ای) حکومت کے محکمہ اعلیٰ تعلیم سے ایک اور محکمہ مالیات سے ایک نمائندہ جو عہدہ میں ڈپٹی سیکرٹری سے کم نہ ہو؛

(ایف) ڈائریکٹر پلاننگ یا کمیشن کا نامزد کردہ کوئی دیگر شخص؛

(جی) رجسٹرار؛ اور

(ایچ) ٹریژرر (سیکرٹری)۔

(2) نامزد کردہ اراکین کی مدت عہدہ تین سال ہوگی۔

(3) فنانس اینڈ پلاننگ کمیٹی کے اجلاس کا کورم فنانس اینڈ پلاننگ کمیٹی کے پانچ اراکین پر مشتمل ہوگا۔

29- فنانس اینڈ پلاننگ کمیٹی کے افعال۔ فنانس اینڈ پلاننگ کمیٹی۔

(اے) اکاؤنٹس کی سالانہ تفصیل {annual statement} تیار کرے گی اور سالانہ بجٹ کے تخمینہ جات تجویز کرے گی اور ان پر سنڈیکٹ کو سفارشات پیش کرے گی؛

(بی) یونیورسٹی کی مالی حیثیت کا میعادى طور پر جائزہ لے گی؛

(سی) سنڈیکٹ کو یونیورسٹی کے مالیات، سرمایہ کاری اور اکاؤنٹس سے متعلق تمام معاملات پر مشورہ دے گی؛ اور

(ڈی) قوانین موضوعہ {Statutes} کے ذریعے مجوزہ دیگر افعال سرانجام دے گی۔

30- اتھارٹیز کی جانب سے کمیٹیوں کی تشکیل۔ کوئی اتھارٹی ایسی قائمہ، خصوصی یا مشاورتی کمیٹیاں تشکیل دے سکتی ہے جنہیں وہ موزوں سمجھے اور ان کمیٹیوں میں ایسے اشخاص کا تقرر کر سکتی ہے جو اس {اتھارٹی} کے اراکین نہ ہوں۔

باب V

قوانین موضوعہ {STATUTES}، ضوابط اور قواعد

31 قوانین موضوعہ۔ (1) اس ایکٹ کی دفعات کے تحت سنڈیکٹ قوانین موضوعہ وضع کر سکتی ہے یا ذیلی سیکشن (2) کی شق (i) اور شق (ii) میں مخصوص کردہ معاملات سے متعلق قوانین موضوعہ کی چانسلسر کو سفارش کر سکتی ہے۔

(2) مندرجہ ذیل تمام معاملات یا ان میں سے کسی معاملہ کا بندوبست کرنے اور اسے باضابطہ بنانے کے لیے قوانین موضوعہ وضع کیے جاسکتے ہیں:-

(i) یونیورسٹی کے افسران، اساتذہ اور دیگر ملازمین کی تنخواہوں کے سکیل، تقرری کے طریق کار اور ملازمت کی دیگر شرائط و ضوابط، اور ان کی پنشن، انشورنس، گریجویٹی، پراویڈینٹ فنڈ اور بینولٹ فنڈ کی تشکیل؛

(ii) یونیورسٹی کے افسران، اساتذہ اور دیگر ملازمین کا طرز عمل اور نظم و ضبط؛

(iii) اتھارٹیز کی تشکیل، ان کے اختیارات اور فرائض، ان اتھارٹیز کے انتخابات کا انعقاد اور متعلقہ امور؛

(iv) کالجوں اور انسٹیٹیوٹس وغیرہ کا الحاق، الحاق کی تینخ اور متعلقہ معاملات؛

(v) تعلیمی اداروں کو یونیورسٹی کی مراعات میں شریک کرنا اور ایسی مراعات واپس لینا؛

- (vi) انسٹیٹیوٹس، فیکلٹیز، کالجوں، شعبہ جات اور تعلیمی ڈویژنوں کا قیام؛
- (vii) یونیورسٹی کے افسران، اساتذہ اور ملازمین کے اختیارات اور فرائض؛
- (viii) پروفیسر ایمرٹس کی تقرری کی شرائط؛
- (ix) وہ شرائط جن پر یونیورسٹی تحقیقی اور مشاورتی خدمات کے لیے پبلک باڈیز یا دیگر تنظیموں سے معاملات کر سکتی ہے؛
- (x) عمومی مطالعاتی سکیم بشمول کورسز کا دورانیہ، امتحانی نظام اور امتحانات کے لیے مضامین اور پرچوں کی تعداد؛
- (xi) اعزازی اسناد عطا کرنا؛
- (xii) طلبہ اور رجسٹرڈ گریجویٹس کا رجسٹر یا قاعدہ رکھنا؛
- (xiii) یونیورسٹی کی اتھارٹیز کی رکنیت کے لیے الیکشن کا انعقاد اور متعلقہ امور؛ اور
- (xiv) تمام دیگر معاملات جو قوانین موضوعہ {Statutes} کے ذریعے تجویز کیے جانے ہوں یا کیے جاسکتے ہوں یا باضابطہ بنائے جانے ہوں یا بنائے جاسکتے ہوں۔
- (3) سنڈیکیٹ، چانسلر کو ذیلی سیکشن (2) کی شق (i) اور شق (ii) کے تحت قوانین موضوعہ {Statutes} سفارش کرے گی جو اس میں کسی ترمیم کے ساتھ یا بلا ترمیم اس کی منظوری دے سکتا ہے یا دوبارہ غور کے لیے انھیں سنڈیکیٹ کو واپس بھیج سکتا ہے یا انھیں مسترد کر سکتا ہے۔
- 32 ضوابط - (1)** اس ایکٹ کی دفعات اور قوانین موضوعہ {Statutes} کے تحت سنڈیکیٹ اکیڈمک کونسل کی سفارش پر مندرجہ ذیل میں سے کسی ایک یا تمام معاملات کے حوالے سے ضوابط وضع کر سکتی ہے:—
- (i) یونیورسٹی میں اسناد، ڈپلوموں اور سرٹیفکیٹس کے لیے مطالعاتی کورسز؛
- (ii) یونیورسٹی اور الحاق شدہ کالجوں میں تدریس کا انداز اور طریق کار؛
- (iii) یونیورسٹی میں طلبہ کا داخلہ اور شرائط جن کے تحت انہیں یونیورسٹی کے کورسز منتخب کرنے اور امتحانات دینے کی اجازت دی جاتی ہے اور جن کے تحت وہ اسناد، ڈپلوموں اور سرٹیفکیٹس کے اہل ہو جاتے ہیں؛
- (iv) یونیورسٹی کے مطالعاتی کورسز اور امتحانات میں داخلہ کے لیے فیسیں اور دیگر واجبات جن کی ادائیگی طلبہ کے ذمہ ہے؛
- (v) امتحانات کا انعقاد؛

- (vi) یونیورسٹی کے طلبہ کا طرز عمل اور نظم و ضبط؛
- (vii) یونیورسٹی یا کالجوں کے طلبہ کی رہائش کی شرائط بشمول اقامتی ہالز اور ہاسٹلز میں رہائش کے لیے فیسس عائد کرنا اور طلبہ کے لیے ہاسٹلز اور اقامت گاہوں کی منظوری؛
- (viii) ریسرچ ڈگریز کے حصول کی شرائط؛
- (ix) فیلوشپ، سکالرشپ، تمغہ جات اور انعامات کا اجراء؛
- (x) مشاہرات اور مفت اور نصف مفت سٹوڈنٹ شپ کا اجراء؛
- (xi) تعلیمی لباس {Academic Costume}؛
- (xii) لائبریری کا استعمال؛
- (xiii) تدریسی شعبہ جات اور بورڈز آف سٹڈیز کی تشکیل؛ اور
- (xiv) دیگر تمام معاملات جو اس ایکٹ یا قوانین موضوعہ {Statutes} کے تحت ضوابط کے ذریعے تجویز کیے جانے ہوں یا تجویز کیے جاسکتے ہوں۔
- (2) اکیڈمک کونسل ضوابط تیار کرے گی اور سٹڈی کیٹ کو پیش کرے گی اور سٹڈی کیٹ اس میں کسی ترمیم کے ساتھ یا بلا ترمیم ان کی منظوری دے سکتی ہے یا دوبارہ غور کے لیے انھیں اکیڈمک کونسل کو واپس بھیج سکتی ہے یا انھیں مسترد کر سکتی ہے۔
- 33۔ قواعد—(1) یونیورسٹی کی کوئی اتھارٹی یا باڈی اپنے امور کی انجام دہی کو باضابطہ بنانے کے لیے ایسے قواعد تشکیل دے سکتی ہے جو اس ایکٹ، قوانین موضوعہ {Statutes} اور ضوابط سے مطابقت رکھتے ہوں۔
- (2) سٹڈی کیٹ، یونیورسٹی کی کسی اتھارٹی یا باڈی کو اتھارٹی یا باڈی کے وضع کردہ قواعد میں ترمیم یا ان کی ترمیم کی ہدایت کر سکتی

باب VI مالیاتی دفعات

34- یونیورسٹی فنڈ- (1) گورنمنٹ کالج ویمن یونیورسٹی سیالکوٹ فنڈ کے نام سے ایک فنڈ ہو گا جو یونیورسٹی کے زیر اختیار ہو گا اور جس میں یونیورسٹی کو وصول ہونے والی تمام رقم جمع کرائی جائے گی۔

(2) یونیورسٹی املاک، گاڑیوں، ساز و سامان یا کسی دیگر چیز کی شکل میں ایسے عطیات قبول کر سکتی ہے جو یونیورسٹی کے افعال کی انجام دہی کو باسہولت بنائیں اور یونیورسٹی ایسے تمام عطیات کو مجوزہ طریقہ سے استعمال کرے گی، ان کا حساب رکھے گی اور ان کا بندوبست کرے گی۔

35- بجٹ، آڈٹ اور اکاؤنٹس- (1) سنڈیکیٹ کے مجوزہ طریق کار کے مطابق یونیورسٹی کا بجٹ منظور کیا جائے گا اور اس کے اکاؤنٹس کو باقاعدہ رکھا جائے گا اور ان کا آڈٹ کروایا جائے گا۔

(2) سنڈیکیٹ یونیورسٹی کے بجٹ اور یونیورسٹی کے اکاؤنٹس کی تخصیصات {appropriations} کو منظور کر سکتی ہے اور یونیورسٹی کے آڈٹ سے متعلق کسی آڈٹ پیراکا تصفیہ کر سکتی ہے۔

(3) سنڈیکیٹ فنڈز کی تخصیص یا تخصیص نو کا اختیار یونیورسٹی کے کسی افسر کو تفویض کر سکتی ہے۔

باب VII متفرقات

36- سنڈیکیٹ کو اپیل- (1) چانسلر کے سوا، اگر یونیورسٹی کی کسی اتھارٹی، باڈی یا افسر کے جانب سے کوئی آرڈر پاس کیا گیا ہو اور اس آرڈر کے خلاف اپیل کے لیے قوانین موضوعہ یا ضوابط میں بندوبست نہ کیا گیا ہو تو آرڈر سے متاثرہ کوئی شخص اس آرڈر کے خلاف سنڈیکیٹ کو اپیل کر سکتا ہے۔

(2) سنڈیکیٹ کی جانب سے کسی اپیل کی سماعت کرنے اور اسے نمٹانے کے لیے سنڈیکیٹ اپنے اراکین پر مشتمل کوئی کمیٹی تشکیل دے سکتی ہے۔

(3) اگر آرڈر جاری کرنے والا افسر سنڈیکیٹ کا رکن ہو یا اس اتھارٹی کا بھی رکن ہو جس کے آرڈر کے خلاف سنڈیکیٹ کو اپیل کی گئی ہو تو ایسا رکن سنڈیکیٹ یا اپیل کی سماعت کرنے اور نمٹانے کے لیے قائم کی گئی کمیٹی کے رکن کی حیثیت سے اپیل کی سماعت نہیں کرے گا۔

37- مشکلات کا خاتمہ- اس ایکٹ کی دفعات کو موثر بنانے میں اگر کوئی مشکل پیدا ہو تو حکومت ایسی ہدایات جاری کر سکتی ہے جو اس ایکٹ سے متصادم نہ ہوں اور جنہیں وہ ایسی مشکل کے خاتمہ کے لیے ضروری سمجھے۔

38- تحفظ- کسی ایسے فعل کے حوالہ سے جو اس ایکٹ کے تحت نیک نیتی سے کیا گیا ہو یا کیا جانا ہو، حکومت، یونیورسٹی یا حکومت یا یونیورسٹی کی کسی اتھارٹی، افسر یا ملازم کے خلاف کوئی مقدمہ یا قانونی کارروائی نہیں ہوگی۔